

यो आकाशवाणी हो।

tue-11-11-25

समाचार तुलसा शर्माबाट सुन्नुहोस्।

सर्व प्रथम मुख्य समाचार।

- प्रधानमन्त्री भूटानको दुई दिनो यात्रामा हुनुहुन्छ
- राष्ट्रपतिले छैटौँ राष्ट्रिय जल पुरस्कार प्रदान गर्नुहुने
- रक्षा मन्त्रीले, दिल्ली कार विस्फोटका जिम्मेवार मानिसलाई न्यायको अदालतमा ल्याइनेछ र कुनै पनि हालतमा नछोडिने दिनुभयो आश्वासन, अनि
- भारतीय जनता पार्टीका वरिष्ठ नेता र वित्त मन्त्रीले तमिलनाडुको डी.एम.के. सरकार माथी केन्द्र सरकारको लागू योजना बारे गलत जानकारी फैलाउने लगाएकोछ आरोप

अब समाचार विस्तारमा।

#### प्रधानमंत्री-भूटान यात्रा

प्रधानमन्त्री नरेन्द्र मोदी आज बिहान भूटानको दुई दिनो यात्राका लागि प्रस्थान गर्नुभयो । प्रधानमन्त्रीको यो यात्राले दुबै देश बीच उच्चस्तरीय सम्पर्कलाई रेखाङ्कित गर्छ । यस यात्राको उद्देश्य भूटानका साथ विशेष मैत्री र सहयोग सम्बन्धलाई अझै बलियो गर्नु हो। प्रधानमन्त्री नरेन्द्र मोदीले आज थिम्पूमा भूटान नरेश जिग्मे खेसर नामग्याल वांगचुकका साथ प्रतिनिधिमण्डल स्तरको वार्ता गर्नुभयो । प्रधानमंत्री मोदी द्वारा भारत-भूटान संपर्कलाई बलियो गर्नका लागि केही प्रमुख पहलहरूको घोषणा र दुबै देश बीच दीर्घकालिक सहयोग प्रति भारतको प्रतिबद्धताको पुष्टिको तुरन्त पछि यो बैठक भयो । प्रधानमंत्री मोदी र भूटान नरेश डुक ग्यालपोले पुनात्साङ्गल्ल-दुई जलविद्युत परियोजनाको उद्घाटन पनि गर्नुभयो ।

Pm Bhutan -byte1

#### 44 राष्ट्रिय जल पुरस्कार

राष्ट्रपति द्रौपदी मुर्मूले, अठारह नवम्बरमा नयाँ दिल्लीमा छैटौँ राष्ट्रिय जल पुरस्कार प्रदान गर्नुहुनेछ । जल शक्ति मंत्री सी आर पाटिलले विजेताहरूको घोषणा गर्दै संवाददाताहरूलाई बताउनुभयो, यो पुरस्कार दस श्रेणीमा दिइनेछ । श्री पाटिलले भन्नुभयो, श्रेष्ठ राज्यको श्रेणीमा पहिलो पुरस्कार महाराष्ट्रलाई, दोस्रो गुजरात र तेस्रो पुरस्कार हरियाणालाई दिइनेछ । उहाँले बताउनुभयो, श्रेष्ठ जिला, श्रेष्ठ ग्राम पन्चायत, श्रेष्ठ शहरी स्थानीय निकाय, श्रेष्ठ विद्यालय, श्रेष्ठ कलेज, श्रेष्ठ उद्योग, श्रेष्ठ जल उपयोग संघ, श्रेष्ठ सिविल सोसाइटी र जल क्षेत्रमा उत्कृष्टताका

लागि श्रेष्ठ वैयक्तिक पुरस्कार दिइनेछ।

### 50 पुनः संशो राजनाथ- दिल्ली रक्षा संवाद

रक्षा मन्त्री राजनाथ सिंहले आश्वासन दिनुभयो, दिल्ली कार विस्फोटका जिम्मेवार मानिसलाई न्यायको अदालतमा ल्याइनेछ र कुनै पनि हालतमा छोडिनेछैन । आज नयाँ दिल्लीमा दिल्ली रक्षा संवादलाई सम्बोधन गर्दै श्री सिंहले बताउनुभयो, प्रमुख जाँच एजेन्सीहरूले यस घटनाको गहन जाँच गरिहेका छन् । उहाँले भन्नुभयो, जाँचको निष्कर्ष छिट्टै सार्वजनिक गरिनेछ। श्री सिंहले दुर्घटनामा मारेका सबैका परिवार प्रति संवेदना व्यक्त गर्नुभयो ।

रक्षा मन्त्रीले भन्नुभयो, रक्षा अनुसंधान र विकास संस्थान, भारतीय सशस्त्र बल, उद्योग तथा शिक्षा क्षेत्र बीच तालमेल सुदृढ हुँदैछ र अनुसन्धान, परीक्षण, प्रतिक्रिया र नवाचारको चक्र पनि तयार हुँदैछ।

### 56 अमित शाह-दिल्ली विस्फोट

गृह मन्त्री अमित शाहले कार विस्फोट पछि स्थितिको आकलन गर्नका लागि आज आफ्नो निवासमा एउटा उच्च स्तरीय सुरक्षा समीक्षा बैठकको अध्यक्षता गर्नुभयो । बैठकमा केन्द्रीय गृह सचिव, खुफिया ब्यूरोका निदेशक, दिल्ली पुलिस आयुक्त र राष्ट्रीय जाँच एजेन्सीका महानिदेशक पनि शामिल हुनुभयो । जम्मू-कश्मीरका पुलिस महानिदेशक पनि वर्चुअल माध्यमले बैठकमा शामिल हुनुभयो । गृह मन्त्रालयले घटनाको जाँच राष्ट्रीय जाँच एजेन्सी (एन.आई.ए) लाई सौम्पिएकोछ । शहरका सबै संवेदनशील इलाकहरूमा सुरक्षा कडा गरिएकोछ ।

Amitsha byte-3

विस्फोटका कारणहरू पता लगाउन र जनताको सुरक्षा सुनिश्चित गर्नका लागि अधिकारीहरूले सतर्कता अप्राइरहेका छन् । दिल्ली मेट्रो रेल कर्पोरेशनले भनेकोछ, सुरक्षाका कारणले गर्दा लाल किला मेट्रो स्टेशन बन्द रहनेछ भने अन्य सबै स्टेशन सामान्य रूपले चालू छ । हिजो लाल किला छेउमा भएको विस्फोटमा आठ जनाको मृत्यु भयो भने घाइते पनि भएका छन् ।

समाचार आकाशवाणीबाट सुन्नुहुँदैछ।

#### 49 संशो सीतारामन – तमिलनाडु

भारतीय जनता पार्टीका वरिष्ठ नेता र वित्त मन्त्री निर्मला सीतारामणले तमिलनाडुको डी.एम.के. सरकार माथी केन्द्र सरकारको लागू योजनाहरू बारे गलत जानकारी फैलाउने आरोप लगाउनुभएकोछ। आज कोयन्बतूरमा पार्टी कार्यकर्ताहरूलाई सम्बोधन गर्दै श्रीमती सीतारामनले भन्नुभयो, राज्य सरकारले लगातार अदालतको दैलो ढकढकाएर अथवा राज्य विधानसभामा केन्द्र सरकारको योजना विरुद्ध प्रस्ताव पारित गरेर योजनाहरूलाई रोकी रहेकोछ। उहाँले भन्नुभयो, प्रधानमन्त्री नरेन्द्र मोदी समाजका सबै वर्गका लागि लाभकारी योजनालाई लागू गर्नमा लाग्नुभएकोछ।

गरीब, युवा, अन्नदाता र नारी-जी.वाई.ए.एन को अवधारणालाई सम्झाउदै उहाँले भन्नुभयो, केन्द्र सरकारको विकास योजनामा कसैलाई पनि पछाडि छोडिने छैन। वरिष्ठ भाजपा नेताले पार्टी पदाधिकारीहरू संग सबै वर्गका मानिसका लागि लाभकारी योजनाहरूको जानकारी जन-जन सम्म पुर्याउन आग्रह गर्नुभयो। वित्त मन्त्रीले भन्नुभयो, भारतीय जनता पार्टीले राष्ट्रवाद र अध्यात्म द्वारा देशमा शासन गरिरहेको छ। उहाँले भन्नुभयो, तमिलनाडुमा कांग्रेसको डी.एम.के –का साथ गठबन्धन छ, तर कांग्रेसले एकलै चुनाव लडेर एउटा पनि सीट जित्न सक्दैन।

#### 36 जोशी - ग्रीन हाइड्रोजन

केन्द्रीय नवीन र नवीकरणीय ऊर्जा मन्त्री प्रल्हाद जोशीले भन्नुभयो, सरकारको उद्देश्य भारतलाई ग्रीन हाइड्रोजनको उत्पादन, प्रयोग र निर्यातको वैश्विक केन्द्र बनाउनु हो। श्री जोशीले नयाँ दिल्लीमा ग्रीन हाइड्रोजनमा तेस्रो अन्तर्राष्ट्रीय सम्मेलनको उद्घाटन सत्रमा यसो भन्नुभएको हो। उहाँले भन्नुभयो, ग्रीन हाइड्रोजनलाई केवल एउटा विकल्प मात्र नभएर आर्थिक रूपले पनि आवश्यक सम्झिनु पर्छ। उहाँले भन्नुभयो, राष्ट्रीय ग्रीन हाइड्रोजन मिशन अन्तर्गत सरकारको उद्देश्य नवीन तकनीकको विकास गर्नु हो जसमा बायोमास वा अवशिष्ट पदार्थको प्रयोग ग्रीन हाइड्रोजनको उत्पादनमा होस्।

श्री जोशीले भन्नुभयो, भारतको उद्देश्य पर्यावरण अनुकूल मूल्य शृंखला र हाइड्रोजन अर्थव्यवस्थामा अग्रणी बन्नु हो। उहाँले भन्नुभयो, भारतको ग्रीन हाइड्रोजन यात्राले पूरा विश्वलाई लाभ हुनेछ। दुई दिनको सम्मेलनमा ग्रीन हाइड्रोजनको विकास संग जोडिएको विषयमा ध्यान दिइने छ भने, यो सम्मेलन राष्ट्रीय ग्रीन हाइड्रोजन मिशनलाई आगि बढाउने सरकारको प्रयासको भाग हो।

## 54 संशो तमिलनाडु-विरोध – एसआईआर

तमिलनाडुमा सत्तारूढ डी.एम.के र उसका गठबन्धन सहयोगीले मतदाता सूचीको विशेष गहन पुनरीक्षण प्रक्रिया विरुद्ध पूरा राज्यमा विरोध प्रदर्शन गरिरहेका छन् । विधानसभा चुनाव नजिक आउन साथ राजनीतिक नेताले आज आफ्नो विरोध व्यक्त गरिरहेका छन् । यस प्रदर्शनमा सांसद, राज्य विधानसभा सदस्य र जिला पदाधिकारीहरूले पनि भाग लिरहेका छन् ।

### विस्तृत शेयर बाजार

विस्तृत शेयर बाजारदेशका प्रमुख सूचकाङ्क सेन्सेक्स र निफ्टीले सत्रको सुरुवात सामान्य बढोत्तरीसहित गरे तर आफ्नो गति कायम राख्न सकेनन् र घाटामा कारोबार भयो । यद्यपि पछि सूचकाङ्कमा तेजी आयो र आज बढोत्तरीसहित बन्द भयो । सेन्सेक्स तिनसय छत्तिस अंक अर्थात् शून्य दशमलव चार प्रतिशतले बढेर तिरासी हजार आठ सय एकत्तरमा मा बन्द भयो, जबकि निफ्टी एक सय एकाइस अंक अर्थात् शून्य दशमलव चार-सात प्रतिशतले बढेर पचिस हजार छ सय पन्चानब्बे बन्द भयो। बम्बे स्टक एक्सचेंजमा व्यापक बाजार सूचकाङ्क मिश्रित दिशामा बन्द भयो। मिड-क्याप सूचकाङ्कमा शून्य दशमलव दुई प्रतिशतको वृद्धि भयो, भने सानो-क्याप सूचकाङ्कमा लगभग शून्य दशमलव एक प्रतिशतको घटबढ भयो।

### अन्त्यमा मुख्य समाचार फेरी एकपल्ट

- प्रधानमन्त्री भूटानको दुई दिनो यात्रामा हुनुहुन्छ।
- राष्ट्रपतिले छैटौँ राष्ट्रिय जल पुरस्कार प्रदान गर्नुहुने
- रक्षा मन्त्रीले, दिल्ली कार विस्फोटका जिम्मेवार मानिसलाई न्यायको अदालतमा ल्याइनेछ र कुनै पनि हालतमा नछोडिने दिनुभयो आश्वासन, अनि
- भारतीय जनता पार्टीका वरिष्ठ नेता र वित्त मन्त्रीले तमिलनाडुको डी.एम.के. सरकार माथी केन्द्र सरकारको लागू योजना बारे गलत जानकारी फैलाउने लगाएकोछ आरोप